

DEĊIŻJONI TAL-KUNSILL

tal-1 ta' Diċembru 2009

li tistabbilixxi l-kondizzjonijiet ta' impjieg tas-Segretarju Ġenerali tal-Kunsill tal-Unjoni Ewropea

(2009/912/UE)

IL-KUNSILL TAL-UNJONI EWROPEA,

B'kont mehud tat-Trattat dwar il-Funzjonament tal-Unjoni Ewropea, u b'mod partikolari l-Artikolu 243 tiegħu,

Billi għandhom jiġu stabbiliti l-kondizzjonijiet tal-impjieg għas-Segretarju Ġenerali tal-Kunsill tal-Unjoni Ewropea;

ADOTTA DIN ID-DEĊIŻJONI:

Artikolu 1

Is-Segretarju Ġenerali tal-Kunsill tal-Unjoni Ewropea għandu jirċievi salarju bażiku ekwivalenti għal dak ta' uffiċjal tal-Unjoni Ewropea fil-grad 16 it-tielet pass, multiplikat b'100 %. Hu jew hi għandhom jirċievu l-allowances tal-familja u l-allowances l-oħra previsti fir-Regolamenti tal-Persunal tal-Uffiċjali tal-Unjoni Ewropea ⁽¹⁾.

Hu jew hi għandhom ukoll ikunu intitolati għal arranġamenti għar-rimbors ta' spejjeż għas-sigurtà soċjali stabbiliti b'analogija ma' daww previsti fir-Regolamenti tal-Persunal u l-Artikolu 17 tal-Anness VII tar-Regolamenti tal-Persunal għandu japplika għalih jew għaliha b'analogija.

Artikolu 2

Ir-remunerazzjoni msemmija fl-ewwel paragrafu tal-Artikolu 1 għandha tkun soġġetta għall-piż iddeterminat mill-Kunsill skont l-Artikoli 64 u 65 tar-Regolamenti tal-Persunal tal-Uffiċjali tal-Unjoni Ewropea għall-uffiċjali impjegati fil-Belġju.

Artikolu 3

Is-Segretarju Ġenerali tal-Kunsill tal-Unjoni Ewropea għandu jkun intitolat għal allowance ta' residenza stabbilita skont l-Artikolu 4 tar-Regolament tal-Kunsill (KEE, Euratom, KEFA) Nru 2290/77 tat-18 ta' Ottubru 1977 li jiddetermina l-emolu-

menti tal-membri tal-Qorti tal-Awdituri ⁽²⁾, u għal arranġamenti ta' pensjoni u allowance transitorja fil-każ ta' tmiem ta' servizz stabbiliti b'analogija ma' daww previsti f'dak ir-Regolament.

Artikolu 4

Ir-Regolament tal-Kunsill (KEE, Euratom, KEFA) Nru 260/68 tad-29 ta' Frar 1968 li jistabbilixxi l-kondizzjonijiet u l-proċedura għall-applikar tat-taxxa għall-benefiċċju tal-Komunitajiet Ewropej ⁽³⁾ għandu japplika għas-Segretarju Ġenerali tal-Kunsill tal-Unjoni Ewropea.

Artikolu 5

Jekk ma jiġix iddikjarat mod iehor f'din id-Deciżjoni, l-Artikoli 11 sa 14 u l-Artikolu 17 tal-Protokoll dwar il-Privileġġi u l-Immunitajiet tal-Unjoni Ewropea u d-dispożizzjonijiet rilevanti tar-Regolamenti tal-Persunal tal-Uffiċjali tal-Unjoni Ewropea, bl-eċċezzjoni tal-Artikolu 52 tiegħu, għandhom japplikaw għas-Segretarju Ġenerali tal-Kunsill tal-Unjoni Ewropea.

Artikolu 6

Din id-Deciżjoni għandha tapplika mill-1 ta' Diċembru 2009.

Għandha tiġi notifikata lis-Segretarju Ġenerali tal-Kunsill tal-Unjoni Ewropea mill-President tal-Kunsill.

Din id-Deciżjoni għandha tiġi ppubblikata fil-*Ġurnal Uffiċjali tal-Unjoni Ewropea*.

Magħmul fi Brussell, l-1 ta' Diċembru 2009.

Għall-Kunsill

Il-President

B. ASK

⁽¹⁾ Ir-Regolament (KEE Euratom, KEFA) Nru 259/68 (ĠU L 56, 4.3.1968, p. 1).

⁽²⁾ ĠU L 268, 20.10.1977, p. 1.

⁽³⁾ ĠU L 56, 4.3.1968, p. 8.